

حضرت امام مالکؒ

۹۳ھ تا ۱۷۹ھ

عید الشید عاقتی - سوہدرہ ضلع گوجرانوالہ

نام و نسب | مالک نام، کنیت ابو عبد اللہ، امام دار البیروۃ لقب، والد کا نام انس تھا۔ آپ کے پردادا ابو عامر مشرف باسلام ہوئے اور یمن سے آکر مدینۃ النبی میں سکونت اختیار کی تھی۔ ابو عامر کی ملاقات نبی صلی اللہ علیہ وسلم سے ثابت نہیں۔ مگر امام صاحب کے دادا مالک بن ابو عامر جلیل القدر تابعی تھے۔ آپ کی ولادت ۹۳ھ مدینہ طیبہ میں ہوئی۔

مدینہ طیبہ | جس وقت امام صاحب کی پیدائش ہوئی۔ اسی وقت مدینہ طیبہ علماء و فضلاء کا مخزن تھا۔ آنحضرت صلی اللہ علیہ وسلم کے انتقال کے بعد اگرچہ بہت سے صحابہ کرامؓ مدینہ منورہ سے نکل کر دوسرے مقامات پر آباد ہو گئے تھے۔ مگر مدینہ طیبہ کی علمی پوزیشن میں کسی قسم کا فرق نہ آیا تھا۔ بدستور اسی طرح قائم رہی۔ حضرت علیؓ کی خلافت کے ابتدائی زمانہ تک مدینہ اسلام کا بڑا مرکز تھا۔ مگر جب حضرت علیؓ نے مدینہ کی بجائے کوفہ کو دار الحکومت بنایا تو اس کا نتیجہ یہ ہوا کہ کوفہ بھی مدینہ کی طرح اسلام کا ایک علمی مرکز بن گیا۔ حضرت امام مالکؒ نے جب ہوش سنبھالا تو مدینہ کی علمی پوزیشن پہلے کی طرح قائم تھی۔

امام شاہ ولی اللہ فرماتے ہیں:-

”باید دانست کہ مدینہ مشرفہ در زمان او پیشتر از زمان مناخرب بلاشبہ مرجع فضل و رجال

علماء بودہ است۔

یعنی جانا چاہیے کہ مدینہ منورہ امام مالکؒ کے زمانے میں بعد کے فرود سے پہلے بلاشبہ فضلاء کا مرجع اور اہل علم کی فرود گاہ تھی۔ البتہ امام مالکؒ کے بعد وہاں علمی انحطاط آ گیا تھا۔

اس بات میں کسی قسم کا شک و شبہ نہیں اور نہ اس سے انکار کیا جاسکتا ہے کہ مدینہ منورہ امام مالکؒ کے زمانے تک علم و فضل کا گہوارہ تھا۔ اور امام مالکؒ مدینہ کے عمل کو مستقل حجت سمجھتے تھے۔ عمل اہل مدینہ پر حافظ ابن القیم نے اعلام الموقعین میں بڑی دلچسپ بحث کی ہے، جو قابل دید ہے۔
تحصیل علم | امام صاحب نے جب ہوش سنبھالا تو مدینہ باغ و بہار کا مرکز تھا۔ اُن کا گھر خود علم کا مرجع تھا۔ امام صاحب نے قرآن مجید کی سند و قرأت امام القراء نافع بن عبد الرحمن المتوفی ۱۶۹ھ مولائے حضرت ابن عمرؓ سے حاصل کی۔ حضرت نافع کے علاوہ امام صاحب نے دیگر شیوخ سے تحصیل علم کی۔ امام مالکؒ نے طلب علم کے لیے مدینہ سے باہر قدم نہیں نکالا۔ کیونکہ مدینہ اُس وقت دارالعلوم تھا۔ اور تمام ممالک اسلامیہ کے شیوخ و اساتذہ خود آستانہ نبویؐ پر حاضر ہوتے تھے۔

امام صاحب نے ان شیوخ و اساتذہ سے استفادہ کیا جو صدق و طہارت میں معروف اور حفظ فقر میں ممتاز تھے۔ امام صاحب نے جن شیوخ سے موطا میں روایت کی ہے اُن کی تعداد ۹۵ ہے۔ یہ سب اساتذہ مدنی ہیں۔ اسی طرح مدینہ کا علم جو مختلف سینوں میں پر اگندہ تھا۔ وہ اب ایک سینہ میں مجتمع ہو گیا۔ اسی وجہ سے "امام دارالہجرۃ" آپ کا لقب ہوا۔

مجلس درس | مدینہ منورہ میں حضرت عبد اللہ بن عمرؓ کے بعد اُن کی علمی درس گاہ کے جانشین حضرت نافع تھے۔ امام مالکؒ ۱۲ برس تک حضرت نافع کے درس میں شریک رہے۔ حضرت نافعؓ کے انتقال کے بعد امام مالکؒ اُن کے جانشین ہوئے۔

امام صاحب کی مجلس درس ہمیشہ پر تکلف فریش اور بیش قیمت قالینوں سے آراستہ رہتی تھی۔ جب حدیث نبویؐ کے اطا کا وقت آتا تھا۔ پہلے وضو یا غسل کر کے عمدہ اور بیش قیمت پوشاک

لے مصفیٰ شرح موطا۔

زیب تن فرماتے۔ اس لیے کہ حضرت امام لباس کے معاملے میں بہت خوش ذوق تھے۔ یمن، مصر اور خراسان تک سے عمدہ عمدہ کپڑے منگواتے۔ عطر کا بہت شوق تھا۔ اس سے آپ کے ذہن کی پاکیزگی کا اندازہ ہو سکتا ہے۔ درس سے پہلے تیا جوڑا پہن کر اور خوشبو وغیرہ لگا کر مجلس علمی کی صدارت کے لیے مسجد نبوی میں تشریف لاتے۔

مولانا سید سلیمان ندویؒ نے مجلس درس کا نقشہ ان الفاظ میں کھینچا ہے۔

”جاہ و جلال اور شان و شکوہ سے کاشانہ امامت پر بارگاہ شاہی کا دھوکا

ہوتا تھا۔ طلباء کا ہجوم، مستفتیوں کا اثر دھما، امراء کا ورود، علماء کی تشریف آوری

سیاحوں کا گذر، حاضرین کی مؤدب نشست، درخانہ پر سوار یوں کا انبوہ، دیکھنے

والوں پر رعب و وقار طاری کر دیتا تھا۔“

امام صاحب صاحب حکومت نہ تھے۔ لیکن صاحب حکومت اس آستانہ پر بھکتے تھے۔ پوری

دنیا نے اسلام امام صاحب کی شہرت سے معمور ہو گئی تھی۔ ایشیا، افریقہ، یورپ ہر سہ براعظم

سے مسافر اپنی علم کے کارواں بلا انقطاع مدینہ کا رخ کرتے تھے۔ اور اس طرح نبی اکرم صلی اللہ علیہ وسلم

کی یہ پیش گوئی پوری ہوئی۔

عن ابی ہریرۃ رضی اللہ عنہ عن النبی صلی اللہ علیہ وسلم

یوشک ان یضرب الناس اکباد الابل فلا یجدون احدا

اعلم من علم المدینہ۔

حضرت ابو ہریرہ رضی اللہ عنہ سے روایت ہے کہ آنحضرت صلی اللہ علیہ وسلم

نے فرمایا کہ عنقریب وہ زمانہ آئے گا جب لوگ طلب علم مکہ لیے اونٹ ہنکائیں گے۔

لیکن مدینہ کے عالم سے زیادہ کسی کو نہ پائیں گے۔

سفیان بن عیینہؒ اور عبدالرزاق نے اس پیش گوئی کا مصداق حضرت امام مالک رحمہ اللہ

کو قرار دیا۔

حضرت امام مالکؒ صاحب جب درس حدیث کے لیے مجلس لگاتے تو اتنے ادب اور احترام کے ساتھ بیٹھتے کہ مجلس میں کسی قسم کی کوئی حرکت نہ ہو۔ جس سے سوتے ادب کا شائبہ ہو۔ سامعین بالکل خاموشی سے آپ کی بات سنتے۔ اور جیسا کہ مشہور واقعہ ہے۔ اور تقریباً ہر سوانح نگار نے جس نے امام صاحب کی سیرت و سوانح لکھی ہے، اس کو اپنی کتاب میں درج کیا ہے کہ ایک نوجوان درس حدیث ایک بچھو نے آپ کو کئی بار کاٹا۔ درد کی وجہ سے آپ کے چہرے کا رنگ متغیر ہوا جاتا تھا۔ مگر آپ نے اس وقت تک پہلو نہ بدلاجوب تک حدیث پاک ختم نہ کرتی۔

تلاذہ | امام صاحب کے تلاذہ کی فہرست بہت طویل ہے۔ حافظ ابن کثیرؒ اور امام ذہبیؒ نے لکھا ہے کہ امام صاحب کے تلاذہ کا شمار ناممکن ہے۔ اس لیے کہ جس نے ۶۲ سال تک فقہ، فتاویٰ اور درس و تدریس میں گزارے ہوں۔ ان کے شاگردوں کا اخصاص بہت مشکل ہے۔ آپ کے مشہور تلاذہ میں امام شافعیؒ اور امام ابو یوسفؒ شامل ہیں۔

فقہ مالکؒ | حضرت امام مالکؒ کی فقہ کی بنیاد فقہاء صحابہ یعنی ابن عمرؓ اور حضرت عائشہؓ اور فقہائے سب سے یعنی کبار تابعین حضرات یعنی:

- | | |
|---|--------------|
| سعيد بن المسيب | المتوفى ۹۴ھ |
| عروة | المتوفى ۹۴ھ |
| ابو بکر بن عبد الرحمن بن الحارث بن ہشام | المتوفى ۹۴ھ |
| عبيد اللہ بن عتبہ بن مسعود | المتوفى ۹۸ھ |
| قاسم بن محمد بن ابی بکر | المتوفى ۱۰۸ھ |
| سليمان بن يسار | المتوفى ۱۰۸ھ |
| خارج بن زيد | المتوفى ۱۰۹ھ |

اور صفار تابعین زہری اور ان جیسے حضرات پر اعتماد پر مالک کے مذہب کی بنیاد ہے۔
اخلاق و عادات | بہت خوددار تھے۔ حمام میں غسل کرنا اس وقت ایک عام معمول تھا۔ مگر امام صاحب نے کبھی حمام میں غسل نہیں کیا۔ فرماتے کہ حمام میں عام لوگوں سے مڈھیٹا ہوا جاتی ہے اور عامیہ نژاد کی باتیں سننا پڑتی ہیں، اس لیے حمام میں نہانے سے احتراز کرتا تھا۔ اور فرمایا

کرتے تھے۔

کہ میں کم علم و عقل اور جاہلوں کی صحبت سے ہمیشہ گریزاں رہا۔
اخلاقی انفرادیت کا اتنا اہتمام تھا کہ لوگوں کے سامنے کبھی کوئی کھانے پینے کی چیز استعمال
نہ کرتے۔ یہ سب کچھ بتقاضائے وقار و تمکین تھا۔ ورنہ جن لوگوں سے سابقہ تھا۔ ان کے حق
میں نہایت درجہ شفیق تھے۔

تو جہاں اللہ کا یہ حال تھا کہ انگوٹھی کے نگینہ میں "حسبنا اللہ و نعم الوکیل" محض اس لیے
کنڈہ کر رکھا تھا کہ یہ مضمون ہر وقت مد نظر رہے۔ اسی طرح گھر کے دروازے پر "ما شاء اللہ"
لکھوا رکھا تھا۔ اور فرماتے کہ یہ قرآن کی اس آیت سے ماخوذ ہے۔

وَلَوْلَا إِذْ دَخَلْتَ جَنَّتَكَ قُلْتَ مَا شَاءَ اللَّهُ -

جب تم اپنے باغ میں داخل ہوتے تو تم نے اس کی بہار دیکھ کر یہ کیوں نہ کہا کہ جو اللہ

کو منظور ہے۔

مدینہ سے صحبت | امام صاحب کو مدینہ سے غایت درجہ محبت تھی۔ بجز سفر کے کبھی باہر نہیں نکلے اور
آنحضرت صلی اللہ علیہ وسلم کا بے حد ادب و احترام کرتے تھے اور اس کی مثال ملاحظہ فرمائیں کہ
تمام زائرین مدینہ میں کبھی گھوڑے پر سوار ہو کر نہیں نکلے کہ اس میں ان کے خیال میں سوء ادب کا
پہلو نکلتا تھا۔ فرماتے۔

"جہاں آنحضرت صلی اللہ علیہ وسلم کا جسد مبارک دفن ہو۔ میں وہاں کیسے گھوڑے

پر سوار ہو سکتا ہوں۔"

امام صاحب مدینہ میں جس مکان میں رہتے تھے۔ وہ حضرت عبد اللہ بن مسعود کا تھا۔ تمام
زندگی اسی مکان میں گزار دی۔ آپ اس مکان کا کرایہ ادا کرتے رہے۔ اپنا ذاتی مکان نہیں بنایا۔
مسجد نبوی میں نشست اس جگہ کرتے تھے جہاں خلیفہ ثانی امیر المومنین حضرت عمر فاروق نشست
کرتے تھے۔ یہ وہی جگہ ہے جہاں آنحضرت صلی اللہ علیہ وسلم کا اعتکاف کے وقت بستر مبارک

لہ القرآن سورة الکہف آیت ۳۹ -

بچھایا جاتا تھا۔

ابتلاء | آپ کو بھی ابتلاء و آزمائش میں گزرنا پڑا۔ اور اس کی تفسیر یہ ہے:

ایک تو محمد ذوالنفس الزکیہ المنوفیؑ ۳۷ھ نے مدینہ منورہ میں اور ان کے بھائی ابراہیم نے بصرہ میں حکومت کی زیادتیوں کے خلاف علم بغاوت بلند کیا تو امام صاحب نے ان کا ساتھ دیا۔ جس پر والی مدینہ آپ کے خلاف ہو گیا۔ اور دوسرا واقعہ "جبری طلاق" کا مسئلہ تھا۔ امام صاحب کا فتویٰ تھا کہ "جبری طلاق" واقع نہیں ہوتی۔ اور ایسی طلاق کی کوئی اہمیت نہیں۔ اس لیے یہ طلاق نہیں ہوگی۔ والی مدینہ نے اس مسئلہ کو اپنے وقار کا مسئلہ بنا لیا۔

چنانچہ امام صاحب بھی زیر عتاب آ گئے۔ آپ کو گدھے پر سوار کر کے تمام مدینہ میں پھیرا یا گیا۔ اور ۶۰ کوڑے آپ کی پیٹھ پر مارے گئے۔ تمام پیٹھ خون آلود ہو گئی۔ دونوں ہاتھ موٹڑھوں سے اتر گئے۔ مگر امام صاحب جھکے نہیں۔ جب آپ کو گدھے پر سوار کر کے تمام شہر میں پھرا گیا۔ تو آپ فرماتے۔

"کہ جو مجھ کو جانتا ہے، وہ جانتا ہے جو نہیں جانتا ہے وہ جان لے کر نہیں

مالک بن انس ہوں۔ فتویٰ دیتا ہوں کہ طلاق جبری درست نہیں۔"

۳۷ھ میں جب خلیفہ منصور مدینہ منورہ آیا تو اس نے جعفر والی مدینہ سے امام صاحب سے جو سلوک اُس نے کیا تھا۔ قصاص لینا چاہا۔ مگر امام صاحب نے روک دیا اور فرمایا کہ جب کوڑا پڑتا تھا تو اسی وقت میں جعفر کو قرابت رسول کی وجہ سے معاف کر دیتا تھا۔ ملاحظہ فرمائیے حضرت امام کی عالی ظرفی۔

تصنیفات | آپ کی تصنیفات کی تعداد گیارہ ہے جیسا کہ مولانا سید سلیمان ندوی مرحوم

نے اپنی مایہ ناز کتاب امام مالکؒ میں لکھا ہے اور وہ حسب ذیل ہیں:

موطأ۔ رسالہ مالک ابی الرشید۔ احکام القرآن، المدونہ الکبریٰ۔ رسالہ مالک ابی ابن مطرف۔

لے دارک از قاضی عیاض

لے ماخوذ از حیات امام مالک از مولانا سید سلیمان ندوی

رسالہ مالک ابی بن وہب - کتاب التفسیر - کتاب المناک - تفسیر غریب القرآن - کتاب المجالس
عن مالک - تفسیر القرآن -

اب یہاں صرف آپ کی مشہور کتاب "موٹل" کا توارف پیش کیا جاتا ہے۔

موٹل | موٹل قرآن پاک کے بعد کتب خانہ اسلام کی دوسری کتاب ہے۔ اول کلام خدا ہے اور

ثانی کلام رسول اللہ صلی اللہ علیہ وسلم

جیسا کہ محدثین کرام نے اس کی تصریح کی ہے کہ موٹل ہی نقش اول اور بنیادی کتاب ہے۔
بخاری کی حیثیت تو اس باب میں نقش ثانی کی ہے۔ اور انہیں دونوں کتابوں پر مسلم و ترمذی جیسے بعد
کے مؤلفین نے اپنی کتابوں کی بنا رکھی ہے۔

موٹل درحقیقت علوم مدینہ کا مجموعہ ہے جس کو امام دارالہجرت مالک بن انس نے جمع کیا ہے۔
موٹل ان تمام اصحاب و اعظم تابعین جن کا مسکن مدینہ منورہ تھا۔ ان کی روایات و فتاویٰ پر مبنی
ہے اور بقول امام شاہ ولی اللہ دہلوی۔

"صحیح ترین، موثق ترین، اور کامل ترین احکام اسلامیہ کا مجموعہ ہے۔"

اور محی السنۃ نواب صدیق حسن خان مرحوم اتحاد البلاد میں ابوزرعہ کا یہ قول نقل کرتے

ہیں۔

وایں وثوق و اعتماد بہ کتب دیگر نیست

کہ یہ مجموعہ و وثوق و اعتماد ہیں تمام کتابوں میں فوقیت رکھتا ہے۔

زمانہ تالیف | موٹل کی تالیف مدینہ منورہ میں ہوئی۔ اس لیے کہ امام صاحب تمام عمر مدینہ میں
ہی رہے۔ تالیف زمانہ کے متعلق صحیح طور پر معلوم نہیں ہو سکا۔ لیکن بقرائن معلوم ہوتا ہے کہ
موٹل کی تالیف کا زمانہ ۳۰ھ تا ۳۴ھ کے درمیان ہے۔

۱۰ ماخوذ از حیات امام مالک از مولانا سید سلیمان ندوی ص ۷۹

۱۱ مقدمہ مسوئی شرح موٹل از امام ولی اللہ دہلوی۔

۱۲ اتحاد البلاد ص ۱۶۵

۳۰۰ھ میں بنی اُمیہ کا زوال شروع ہوا۔ اس سے پہلے تصنیف و تالیف کا فتنل زمانہ تھا۔ ۳۴۳ھ میں منصور نے آخری حج کیا۔ اس وقت موٹا منصف شہود پر آچکی تھی۔ اس لیے موٹا کا زمانہ تالیف ان دونوں کا درمیانی زمانہ قرار دیا جاسکتا ہے۔

وجہ تسمیہ | لفظ "موٹا" لوطیہ کا مفعول ہے۔ صاحب قاموس نے اس کے معنی روندنے، تیار کرنے اور نرم و سہل بنانے کے بیان کیے ہیں۔ "موٹا" کے لغوی معنی "روندا ہوا۔ تیار کیا ہوا، نرم اور سہل بنایا ہوا" ہیں۔ یہ تمام معانی بطور استعارہ کے یہاں مراد لیے جاسکتے ہیں۔ امام شاہ ولی اللہ دہلوی فرماتے ہیں۔

موٹا کے لغوی معنی روندے ہوئے یا چلے ہوئے اور مجازی معنی یہ ہیں کہ جس پر عام ائمہ اور علماء اور اکابر چلے ہوں اور جس کو ان سب کی رایوں نے روندنا اور پامال کیا ہو۔ یعنی سب نے اس کے متعلق گفتگو کی ہو اور اس سے اتفاق کیا ہو۔ اور مولانا سید سلیمان ندوی مرحوم فرماتے ہیں۔

"موٹا" اس راستہ کو کہتے ہیں جس پر لوگ بکثرت گزرتے ہیں۔ سنت کے معنی بھی راستہ کے ہیں جس پر آنحضرت صلی اللہ علیہ وسلم گزرے اور تمام صحابہ گزرے۔ غرض موٹا کا لفظ اپنی حقیقت کا آپ مضمر ہے کہ یہ ان مسائل پر مشتمل ہے جن پر صحابہ کا عمل لٹ ہے، اور جمہور سلف جن پر چلے ہیں۔

ابو حاتم رازی سے دریافت کیا گیا کہ اس کا "موٹا" کیوں نام رکھا گیا تو انہوں نے جواب دیا کہ امام مالکؒ نے اس کو مرتب کرنے لوگوں کے لیے سہل بنا دیا ہے اور خود امام صاحب فرماتے ہیں کہ میں نے اس کتاب کو لکھ کر مدینہ کے فقہائے عظام کے سامنے پیش کیا۔ سب نے مجھ سے اتفاق کیا۔

۱۔ حیات امام مالک ص ۸۴

۲۔ قاموس جلد ۱ ص ۲۲

۳۔ مقدمہ مسوی شرح موٹا ص ۶

۴۔ حیات امام مالک ص ۸۷

موطا کی غرض | موطا سے پہلے اور خود امام مالک کے زمانے میں حدیث کے بہت سے مجموعے تیار ہو چکے تھے۔ مگر ان میں صحت کا اتنا التزام نہیں تھا، جو التزام موطا میں رکھا گیا ہے اور موطا کی صحت کے التزام کے سلسلے میں محدثین کرام نے اس کی نشان دہی کی ہے۔

حافظ ابن حبان فرماتے ہیں۔

”امام مالکؒ فقہائے مدینہ میں سے سب سے پہلے شخص ہیں جنہوں نے روایت کے متعلق تحقیق سے کام لیا۔ اور حدیث میں جو ثقہ نہ ہوں، ان کی روایت سے اعراض کیا۔ وہ صحیح روایات کے علاوہ نہ کوئی روایت نقل کرتے ہیں اور نہ کسی غیر ثقہ سے حدیث بیان کرتے ہیں۔“

اور امام شاہ ولی اللہ دہلوی فرماتے ہیں۔

کہ امام دارالہجرت مالک بن انس کے مذہب کی بناء اول احادیث صحیحہ اور بنائے ثانی آثار صحابہ و تابعین ہیں۔
شاہ صاحب فرماتے ہیں۔

”جاننا چاہیے کہ آنحضرت صلی اللہ علیہ وسلم کی احادیث سے خواہ سند ہو یا مرسل نیز حضرت عمر رضی اللہ عنہ کے اثر اور عبداللہ بن عمر رضی اللہ عنہما کے عمل سے استدلال کرنا اور صحابہ و تابعین مدینہ کے فتاویٰ سے اخذ کرنا خصوصاً جب کہ ان تابعین کی ایک جماعت کسی مسئلہ پر متفق ہو۔ امام مالکؒ کے مذہب کا اصول ہے۔“

موطا کا کتب حدیث میں مقام | جمہور علمائے کرام نے طبقات کتب حدیث میں موطا کو طبقہ اولیٰ میں شمار کیا ہے۔ امام ولی اللہ دہلوی نے کتب حدیث کے پانچ طبقات قائم کیے ہیں۔ اور ”موطا“ کو طبقہ اولیٰ میں شمار کیا ہے۔

۱۔ تہذیب التہذیب امام ابن حجر عسقلانی ترجمہ امام مالکؒ

۲۔ کتاب الثقات ابن حبان

۳۔ مصنفی شرح موطا جلد اول ص ۱۷

طبقہ اولیٰ میں صرف وہ تصانیف ہیں جن کے مصنفین حدیث کے امام اور فن کے نقاد تھے، اور جن کی تصانیف صحت، جودت اسناد اور قبول محدثین کے لحاظ سے سب سے مقدم ہیں اور جن کے رجال حفظ، ثبوت، وثوق اور شہرت میں معروف ہیں۔
طبقہ ثانیہ میں اس سے کم درجہ و علیٰ ہذا ترتیب۔
طبقہ اولیٰ میں موطا، بخاری اور مسلم داخل ہیں اور طبقہ ثانیہ میں ترمذی، نسائی اور ابوداؤد شامل ہیں۔

امام ولی اللہ دہلوی فرماتے ہیں۔

و اتفق اهل الحدیث علی ان جمیع ما خبہ علی سائی مالک
ومن واقف و امتا علی سائی غیرہ لیس فیہ مرسل و لا منقطع الا
وقد اتصل السنۃ بہ من طرق اخری فلا جم انہا صحیحۃ من
ہذا الوجہ

محدثین کا اتفاق ہے کہ اس کتاب کی تمام روایات امام مالک اور ان کے موافقین کی رائے میں صحیح ہیں اور دوسروں کی رائے بھی اس سلسلہ میں یہی ہے کہ موطا کی مرسل منقطع روایات کی سند دوسرے طرق سے متصل ہے۔ پس اس میں کوئی شبہ نہ رہا کہ اس اعتبار سے وہ سب صحیح ہیں۔

امام شافعیؒ کی شہادت | امام شافعیؒ المتوفی ۲۰۴ھ جو امام مالکؒ کے ارشد تلامذہ میں سے ہیں۔ موطا کے بارے میں فرماتے ہیں۔

ما علی ظہر الاس من من کتاب اللہ اصح من کتاب مالک
روئے زمین پر کتاب اللہ کے بعد موطا امام مالک سے زیادہ صحیح کوئی کتاب نہیں۔

موطا کی مقبولیت | امام شاہ ولی اللہ دہلوی فرماتے ہیں کہ امام مالکؒ کی حیات ہی میں یہ کتاب

پوری دُنیا نے اسلام میں مشہور ہو گئی تھی۔ جتنا زمانہ گزرا گیا۔ اس کی شہرت میں اضافہ ہوتا گیا۔ اور لوگوں نے اس کی طرف زیادہ توجہ کی۔ اس مقدس کتاب کی تنہا خصوصیت یہ ہے کہ سلاطین زمانہ، جہدی، ہادی، رشید، مامون اور امین جیسے مشاہیر خلفائے اسلام نے عراق سے حجاز تک با دریا پیرائی کی ہے۔

روایات کی تعداد | ابتداء میں دس ہزار احادیث تھیں۔ مگر امام صاحب نے سب کو قلم زد کر دیا۔ اب ۱۷۲۰ باقی ہیں جس کی تفصیل یہ ہے۔

۶۰۰	مسند مرفوعہ
۲۲۲	مرسل
۹۱۳	موقوف
۲۸۵	تابعین کے اقوال و فتاویٰ
۱۷۲۰	میزان

موطا کی شرح، تعلیقات، تجریدیں، اسناد، رجال وغیرہ | موطا کی مقبولیت و بہرہ و اعزیزی کا یہ عالم ہے کہ اس کو شارحین، معلقین، و محققین کی ایک بڑی جماعت ہاتھ آئی ہے۔ علمائے مالکیہ کے علاوہ دوسرے حضرات نے بھی موطا کی خدمت کی ہے۔ قاضی عیاض نے اُن کی تعداد ۹۹ بتائی ہے۔ اور اس کے بعد بھی اس میں اضافہ ہوتا رہا۔ یہاں موطا کی شرح و تعلیقات کا تعارف مختصراً نہیں۔ صرف موطا کی مقبولیت کی نشان دہی کرتا ہے۔

مولانا سید سلیمان ندوی مرحوم نے حیات امام مالک میں جو الکشف السنون لفظ موطا اور مدارک قاضی عیاض سے بواسطہ تہذیب الممالک سیولٹی صفحہ ۵۲ تا صفحہ ۵۸ سے شرح موطا کی ایک فہرست دی ہے جس کی تفصیل یہ ہے۔

شرح موطا ۲۹

تجرید و اسناد موطا ۱۶

لے مسوئی شرح موطا۔

اختلاف موطن آت ۲

رجال الموطأ ۵

غریب الموطأ ۴

روایت الموطأ عن الممالک ۳

متفرق مباحث ۷

مبستان ۶۶

صفات کے مسئلہ میں امام مالک کا مسلک | صحبت نبوی کے فیوض اس درجہ کم ہوتے گئے اور صحیحاً بکلام

ایک ایک کر کے جس انداز سے دنیا سے رخصت ہوتے۔ ایقان و سیرت کے درخشاں نمونوں کی تجلیات اسی نسبت سے گھٹی چلی گئیں۔ نتیجہ یہ ہوا کہ دوسری صدی کے اوائل میں عقلی شکوک و شبہات نے دلوں میں راہ پالی۔ کیونکہ جس طرح طبیعات کا یہ اصول ہے کہ خلا محال ہے۔ اسی طرح قلب و دماغ کی معموری کا بھی یہی حال ہے اس کا خالی رہنا بھی ناممکن ہے۔ اگر ایمان کی معموریاں اس کو رونق نہیں بخشیں گی تو پھر الحاد و زندقہ کا اس میں دخل ہو جائے گا۔

امام صاحب کے زمانہ میں کچھ لوگوں نے صفات کے مسکوں پر پوشگافیاں شروع کر دی تھیں۔ حضرت امام نے جب پہلی دفعہ یہ سوال سنا کہ "استواء علی العرش" کے کیا معنی ہیں تو انہیں اس انداز فکر سے سخت طال ہوا۔ دیر تک گردن جھکاٹے سوچتے رہے۔ پیشانی پسینے سے تر ہو گئی۔ بالآخر جواب میں ایسے جامع کلمات ارشاد فرمائے جو آئندہ چیل کہ علم کلام میں ایک مستقل مدرسہ قرار پائے۔ یعنی:

الاستواء معلوم، والکیف مجهول، والايمان واجب،

والسؤال عنه بدعة

اقد کا عرش پر مستوی ہونا معلوم ہے۔ کیف نہیں جانتے۔ ماننا ضروری ہے۔

اور اس میں میخ نکالنا بدعت ہے۔

وفات | امام صاحب کی عمر ۸۶ سال کی ہو چکی تھی۔ نہایت ضعیف اور ناتواں ہو گئے تھے۔ اس

کے باوجود درس و افتاء کا سلسلہ جاری رکھا۔ اتوار کے روز بیمار ہوئے اور تقریباً تین ہفتہ بیمار

رہے۔ مرض کی شدت میں کوئی تخفیف نہ ہوئی۔ بالآخر ۱۱ ربیع الاول ۱۶۹ھ میں انتقال فرمایا۔
۸۶ سال کی عمر پائی۔ ۱۶۹ھ میں مسند درس پر قدم رکھا۔ اور ۶۲ سال تک علم و دین کی
خدمت سرانجام دی۔

جنازہ میں ایک نخلت کا ہجوم تھا۔ والی مدینہ عبد اللہ بن محمد شمی خود پیادہ پا شریک تھا۔
اور نعش اٹھانے والوں میں شریک تھا۔ جنت البقیع ایک مشہور مقام ہے۔ یہاں صرف وہ لوگ لیتے
ہیں جو حیاتِ اولیٰ کے منازل طے کر چکے ہیں۔

اسلام کے ارکانِ عظام امیر المومنین حضرت عثمان رضی اللہ عنہ، ام المومنین حضرت عائشہ رضی اللہ عنہا، سیدۃ النساء
اہل الجنة حضرت فاطمہ الزہراء حضرت امام حسن رضی اللہ عنہما اور ام المومنین حضرت حفصہ رضی اللہ عنہا جمعین
اور دیگر اعلام اسلام اسی خاک میں مدفون ہیں۔ امام مدینہ کا جسدِ خاک بھی اسی خاک کو سپرد ہوا۔